

பாதுகாப்பு அமைச்சு

வளிமண்டலவியல் திணைக்களம்

இலங்கைத் தொழில்நுட்ப சேவையின் தொலைத்தொடர்பு மற்றும் ரேடார் தொழில்நுட்ப அதிகாரி வகுப்பு III / பயிற்சி வகுப்பு பதவிக்கு ஆட்சேர்ப்புச் செய்வதற்கான மட்டுப்படுத்தப்பட்ட போட்டிப் பரீட்சை - 2026

01. வளிமண்டலவியல் திணைக்களத்தில் நிலவும் இலங்கைத் தொழில்நுட்ப சேவையின் தொலைத்தொடர்பு மற்றும் ரேடார் தொழில்நுட்ப அதிகாரி (வகுப்பு III / பயிற்சி வகுப்பு) பதவிக்கு ஆட்சேர்ப்பு செய்வதற்காக நடத்தப்படும் மட்டுப்படுத்தப்பட்ட போட்டிப் பரீட்சைக்கு, தகைமைகளைக் கொண்ட வளிமண்டல வியல் திணைக்களத்தின் உள்வாரி விண்ணப்பதாரர்களிடமிருந்து விண்ணப்பங்கள் கோரப்படுகின்றன.

i. இவ்விளம்பரத்தின் மூலமான ஆட்சேர்ப்பானது, வளிமண்டலவியல் திணைக்களத்தின் இலங்கைத் தொழில்நுட்ப சேவையின் வகுப்பு III / பயிற்சி வகுப்பைச் சேர்ந்த தொலைத்தொடர்பு மற்றும் ரேடார் தொழில்நுட்ப அதிகாரி பதவிக்காக மாத்திரமே மேற்கொள்ளப்படும்.

ii. எழுத்து மூலப் பரீட்சை : இப்பரீட்சையானது பின்வரும் 02 வினாத்தாள்களைக் கொண்டதாக அமையும்.

i. நுண்ணறிவுப் பரீட்சை

ii. பாடவிதானம் சார்ந்த தொழில்நுட்ப வினாத்தாள்

02. பரீட்சைத் திகதி மற்றும் பரீட்சை நடாத்துதல் :

இப்பரீட்சையானது பரீட்சை ஆணையாளர் நாயகத்தினால் 2026 ஆம் ஆண்டு ஒற்றோபர் மாதத்தில் கொழும்பில் நடாத்தப்படும்.

03. நியமிக்கப்படவுள்ள மொத்த வெற்றிடங்களின் எண்ணிக்கை 02 ஆகும். இறுதி வெற்றிடத்திற்காக அல்லது சில வெற்றிடங்களுக்காக சம புள்ளிகளைப் பெற்ற விண்ணப்பதாரர்கள், வெற்றிடங்களின் எண்ணிக்கையை விட அதிகமாக இருக்கும் சந்தர்ப்பங்களில், அவ் வெற்றிடங்களை நிரப்புவது தொடர்பாக நடைமுறை ஒழுங்குவிதிகள் கோவையின் 92 ஆம் பிரிவின் பிரகாரம் அரசு சேவை ஆணைக்குழுவின் கட்டளைகளுக்கு இணங்க தீர்மானிக்கப்படும். நியமனம் நடைமுறைக்கு வரும் திகதி வளிமண்டலவியல் பணிப்பாளர் நாயகத்தினால் தீர்மானிக்கப்படும்.

i. மட்டுப்படுத்தப்பட்ட போட்டிப் பரீட்சையின் மூலம் ஆட்சேர்ப்பு செய்யப்பட வேண்டிய சதவீதத்திற்குப் போதுமான அடிப்படைத் தகைமைகளைக் கொண்ட உள்வாரி விண்ணப்பதாரர்கள் திணைக்களத்தினுள் இல்லாதிருந்தால் மாத்திரமே, எஞ்சிய எண்ணிக்கையானது திறந்த போட்டிப் பரீட்சையின் மூலம் தெரிவு செய்யப்படும் வெளிவாரி விண்ணப்பதாரர்களைக் கொண்டு நிரப்பப்படும்.

04. சேவை நிபந்தனைகள் :

4.1 அரசு சேவையின் நியமனங்களைக் கட்டுப்படுத்தும் பொதுவான நிபந்தனைகளுக்கும், நிறுவனக் கோவை மற்றும் நிதிப் பிரமாணங்களுக்கும், 2022.12.14 ஆம் திகதியிட்ட 2310/29 ஆம் இலக்க அதிவிசேட வர்த்தமானப் பத்திரிகையில் பிரசுரிக் கப்பட்ட அரசு சேவை ஆணைக்குழுவின் நடைமுறை ஒழுங்கு விதிகளுக்கும், 2015.09.01 ஆம் திகதியிட்ட இலங்கைத் தொழில்நுட்ப சேவைப் பிரமாணக் குறிப்பு மற்றும் வளிமண்டலவியல் திணைக்களத்தின் தொழில்நுட்ப சேவையின் பதவிகளுக்குரிய ஆட்சேர்ப்புத் திட்டத்தின் விதிகளுக்கும் நிபந்தனைகளுக்கும், அவ்வாட் சேர்ப்புத் திட்டத்தில் செய்யப்பட்டுள்ள அல்லது இனிமேல் செய்யப்படவிருக்கின்ற திருத்தங்களுக்கும் உட்பட்டு, தெரிவு செய்யப்படும் விண்ணப்பதாரர் ஒருவர் இப்பதவியின் வகுப்பு III இற்கு நியமிக்கப் படுவார்.

4.2 இந்நியமனமானது நிரந்தரமானதும் ஓய்வூதியத் திட்டத்திற்கு உட்பட்டதுமாகும். உங்களுக்குரிய ஓய்வூதியத் திட்டம் தொடர்பாக அரசாங்கத்தினால் எதிர்காலத்தில் எடுக்கப்படும் கொள்கை ரீதியான தீர்மானங்களுக்கு நீங்கள் கட்டுப்பட வேண்டும். மேலும், நீங்கள் விதவைகள், அநாதைகள் ஓய்வூதியத் திட்டத்திற்கு / விதவைகள், தபு தாரர்கள் ஓய்வூதியத் திட்டத்திற்குப் பங்களிக்க வேண்டும். அரசாங்கத்தினால் அவ்வப்போது தீர்மானிக்கப்படும் ஒழுங்கின்படி, நீங்கள் அதற்கான பங்களிப்புப் பணத்தைச் செலுத்த வேண்டும்.

4.3 பதவியில் நிரந்தரமாக்கப்பட்டதன் பின்னர், நியமனத் திகதியிலிருந்து 01 வருடக் காலப்பகுதியைக் கொண்ட தகுதிகாண் காலம் / வேலை பார்க்கும் காலப்பகுதிக்கு உட்பட வேண்டும். தொலைத்தொடர்பு மற்றும் ரேடார் தொழில்நுட்ப அதிகாரி பதவிக்கு ஆட்சேர்ப்புச் செய்யப்பட்டு 03 வருடங்களுக்குள் முதலாவது வினைத்திறன்காண் தடைத் தாண்டல் பரீட்சையில் சித்தியடைய வேண்டும்.

4.4 அரசுக்கும் மொழிப் பாண்டித்தியமானது, அரசு நிர்வாகச் சுற்றறிக்கை இலக்க 18/2020 இற்கும் அதற்கு அத்தியாவசியமான இணைச் சுற்றறிக்கைகளுக்கும் அமைவாகப் பெற்றுக்கொள்ளப்பட வேண்டும்.

4.5 தனக்கு வழங்கப்பட்ட பதவியின் கடமைகளை உரிய திகதியில் பொறுப்பேற்கத் தவறும் மற்றும்/அல்லது நியமிக்கப்பட்ட பதவியொன்றின் கடமைகளைப் பொறுப்பேற்பதற்கு மறுக்கும் விண்ணப்பதாரர்களின் நியமனத்தை இரத்துச் செய்வதற்கு வளிமண்டலவியல் பணிப்பாளர் நாயகத்திற்கு அதிகாரமுண்டு.

அல்லது

05. மாதாந்த சம்பளப் பரிமாணம் :

இப்பதவிக்கு அரசு நிர்வாகச் சுற்றறிக்கை 10/2025 இன் MN-3 சம்பளக் கட்டம் பொருந்தும். அச்சம்பளக் கட்டத்திற்குரிய சம்பளப் பரிமாணம் பின்வருமாறு அமையும்.

ரூபா 52,250.00 – 10 x 800 – 11 x 1,190 – 10 x 1,320 – 10 x 1,350 - ரூபா 100,040.00 (2025.03.25 ஆம் திகதி யிட்ட அரசு நிர்வாகச் சுற்றறிக்கை இலக்க 10/2025 இன் விதிகளுக்கு அமைவாக, அதன் அட்டவணை II இல் குறிப்பிடப்பட்டுள்ளவாறு ரூ. 52,250.00 இற்குரிய ஆரம்பப் படியில் வைத்து சம்பளம் வழங்கப்படும்)

06. ஆட்சேர்ப்புத் தகைமைகள் :

6.1 பயிற்சி வகுப்பிற்காக (ஒரு வருடப் பயிற்சி)

- (அ) (i) இலங்கை பிரசையாக இருத்தல் வேண்டும்.
- (ii) நன்மதிப்பைக் கொண்டவராக இருத்தல் வேண்டும்.
- (iii) இலங்கையின் எந்தவொரு பகுதியிலும் சேவையாற்றுவதற்குப் போதுமான உடல் மற்றும் மனத் தகைமையைக் கொண்டிருத்தல் வேண்டும்.

(ஆ) கல்வித் தகைமைகள் / தொழில்முறைத் தகைமைகள்

- i. மொழி அல்லது இலக்கியம், விஞ்ஞானம் மற்றும் கணிதம் ஆகிய பாடங்களில் திறமைச் சித்தியுடன் (Credit Pass) இரு தடவைகளுக்கு மேற்படாத அமர்வுகளில் (06) பாடங்களில் க.பொ.த. (சாதாரண தரம்) பரீட்சையில் சித்தியடைந்திருத்தல் வேண்டும்.

மற்றும்

- ii. மூன்றாம் நிலை, தொழிற்கல்வி ஆணைக் குழுவினால் அங்கீகரிக்கப்பட்ட தொழில் நுட்பக் கல்லூரியொன்றில் பதவிக்குரிய துறையிலான பாடநெறியொன்றை வெற்றிகரமாகப் பூர்த்தி செய்து, தேசிய தொழில் நுட்பச் சான்றிதழைப் (NTC) பெற்றிருத்தல் வேண்டும்.

அல்லது

- iii. மூன்றாம் நிலை, தொழிற்கல்வி ஆணைக் குழுவினால் அங்கீகரிக்கப்பட்ட தொழில் நுட்பக் கல்லூரியொன்றில் வடிவமைப்புத் தொழில்நுட்பம் (Draftsmanship) தொடர்பான ஒரு வருட முழுநேரப் பயிற்சிப் பாடநெறியை வெற்றிகரமாகப் பூர்த்தி செய்து, அதற்குரிய சான்றிதழைப் பெற்றிருத்தல் வேண்டும்.

- iv. மூன்றாம் நிலை, தொழிற்கல்வி ஆணைக் குழுவினால் அங்கீகரிக்கப்பட்ட தொழில் நுட்பக் கல்லூரியொன்றில் பதவிக் குரிய துறையிலான கைத்தொழில் தொழில் நுட்பவியலாளர்களுக்கான தேசிய சான்றிதழ் பாடநெறியை வெற்றிகரமாகப் பூர்த்திசெய்து, அதற்குரிய சான்றிதழைப் பெற்றிருத்தல் வேண்டும்.

அல்லது

- v. உயர் கல்வி அமைச்சு மற்றும் மேலே குறிப்பிடப்பட்ட தொழில்நுட்பச் சான்றிதழ்களை வழங்கிய நிறுவனங்களுடன் கலந்தாலோசித்து கருத்துக்களைப் பெற்றுக்கொண்டதன் பின்னர், மேலே குறிப்பிடப்பட்ட தொழினுட்பத் தகைமைகளுக்கு அனைத்து விதத்திலும் சமனானது என மூன்றாம் நிலை, தொழிற்கல்வி ஆணைக்குழுவினால் அங்கீகரிக்கப்பட்ட ஏனைய தொழினுட்பத் தகைமைகளைப் பெற்றிருத்தல் வேண்டும்.

(இ) அனுபவம் :

- i. ஆரம்பக் கைவினைச் சாராத (Primary Non-Skilled) அல்லது அதற்கு மேற்பட்ட சேவை வகையிலான அதற்குரிய துறையிலான நிரந்தர திணைக்களப் பதவியொன்றில் குறைந்தபட்சம் ஐந்து (05) வருடங்கள் செயற்திறனான மற்றும் திருப்திகரமான சேவை அனுபவத்தைக் கொண்டிருத்தல் வேண்டும்.

6.2 வகுப்பு III (நேரடி ஆட்சேர்ப்பு)

(அ) கல்வித் தகைமைகள் / தொழில்முறைத் தகைமைகள்

- i. மொழி அல்லது இலக்கியம், விஞ்ஞானம் மற்றும் கணிதம் ஆகிய பாடங்களில் திறமைச் சித்தியுடன் (Credit Pass) இரு தடவைகளுக்கு மேற்படாத அமர்வுகளில் (06) பாடங்களில் க.பொ.த. (சாதாரண தரம்) பரீட்சையில் சித்தியடைந்திருத்தல் வேண்டும்

மற்றும்

- ii. வேலைவாய்ப்புத் துறையுடன் தொடர்புடைய தேசிய தொழிற்துறைத் தகைமை (NVQ) மட்டம் 6 தகைமைகளைப் பூர்த்தி செய்திருத்தல் வேண்டும்.

அல்லது

- iii. மொறட்டுவை பல்கலைக்கழகம் அல்லது அம்பாறை ஹார்டி நிறுவனத்தினால் வழங்கப்படும் தேசிய தொழில்நுட்ப டிப்ளோமா (NDT)

அல்லது

- iv. தேசிய இத்தொழில் பயிற்சி மற்றும் கைத்தொழில்பயிற்சி அதிகாரசபையினால் (NAITA) வழங்கப்படும் தேசிய பொறியியல் டிப்ளோமா (NDES)

அல்லது

- v. கல்வி மற்றும் உயர் கல்வி அமைச்சினால் வழங்கப்படும் தேசிய உயர் பொறியியல் டிப்ளோமா (HNDEST)

அல்லது

- vi. திறந்த பல்கலைக்கழகத்தினால் வழங்கப்படும் தொழில்நுட்ப டிப்ளோமா

அல்லது

- vii. இலங்கை பொறியியலாளர் நிறுவனத்தினால் (IESL) நடத்தப்படும் பொறியியல் பரீட்சையின் முதலாம் பாகத்தை வெற்றிகரமாகப் பூர்த்தி செய்திருத்தல் வேண்டும்.

அல்லது

- viii. உயர் கல்வி அமைச்சு மற்றும் மேலே குறிப்பிடப்பட்ட தொழினுட்பச் சான்றிதழ்களை வழங்கிய நிறுவனங்களுடன் கலந்தாலோசித்து கருத்துக்களைப் பெற்றுக் கொண்டதன் பின்னர், மேலே குறிப்பிடப்பட்ட தொழினுட்பத் தகைமைகளுக்கு அனைத்து விதத்திலும் சமனானது என மூன்றாம் நிலை, தொழிற்கல்வி ஆணைக்குழுவினால் அங்கீகரிக்கப்பட்ட ஏனைய தொழினுட்பத் தகைமைகளைப் பெற்றிருத்தல் வேண்டும்.

(ஆ) அனுபவம் :

- i. ஆரம்ப (Primary) அல்லது அதற்கு மேற்பட்ட சேவை வகையிலான நிரந்தர திணைக்களப் பதவி யொன்றில் அதற்குரிய துறையிலான குறைந்தபட்சம் ஐந்து (05) வருடங்கள் செயற்திறனான மற்றும் திருப்திகரமான சேவை அனுபவத்தைக் கொண்டிருத்தல் வேண்டும்.

(இ) வயது : பொருந்தாது.

(ஈ) தகைமைகளுக்கான எல்லைகள் / நிபந்தனைகள் :

- i. இந்தத் தேர்வுக்கான அனைத்துத் தகுதிகளும் விண்ணப்பங்கள் கோரப்படும் இறுதித் திகதியன்றோ அல்லது அதற்கு முன்னரோ அனைத்து வழிகளிலும் பூர்த்தி செய்யப்பட்டிருக்க வேண்டும்.

07. பரீட்சைக் கட்டணம் :

பரீட்சைக் கட்டணம் ரூ. 600.00 ஆகும். பரீட்சைக் கட்டணத்தை செலுத்தும்போது, ஆன்லைன் அமைப்பினால் (Online system) வழங்கப்படும் பின்வரும் கட்டணச் செலுத்தல் முறைகளின் கீழ் மாத்திரமே செலுத்த வேண்டும்

- ஏதேனும் ஒரு வங்கி கடன் அட்டை மூலம் (Any Bank Credit Card)
- இணையவழி கட்டண வசதியைக் கொண்ட ஏதேனும் ஒரு வங்கி பற்று அட்டை மூலம் (Any Bank Debit Card with the Facility of Internet Transactions)
- இலங்கை வங்கி ஆன்லைன் வங்கி முறைமை (Online Banking Method “ Flex” App of Bank of Ceylon)
- எந்தவொரு இலங்கை வங்கி கிளை மூலமும் (Any Branch of the Bank of Ceylon)

குறிப்பு :

(அ) மேற்கூறிய முறைகளின் மூலம் பணம் செலுத்துவது தொடர்பான அறிவுறுத்தல்கள், இணையதளத்தில் பரீட்சை தொடர்பான தொழில்நுட்ப அறிவுறுத்தல்களின் கீழ் வெளியிடப்பட்டுள்ளன.

(ஆ) பணம் செலுத்தப்பட்டமை தொடர்பான விபரம் குறுஞ்செய்தி (SMS) அல்லது மின்னஞ்சல் (Email) மூலம் அறிவிக்கப்படும். பரீட்சைக்கான முழுக் கட்டணமும் செலுத்தப்பட வேண்டும் என்பதுடன், பரீட்சைக் கட்டணத்தை குறைவாக அல்லது அதிகமாக செலுத்தியுள்ள விண்ணப்பங்கள் நிராகரிக்கப்படும். மேற்கூறிய கட்டண முறைகளின் மூலம் தேர்வுக் கட்டணத்தைச் செலுத்தும்போது ஏற்படும் பிழைகளுக்கு இலங்கைத் பரீட்சைத் திணைக்களம் பொறுப்பேற்க மாட்டாது.

(இ) பரீட்சைக்காக செலுத்தப்பட்ட பணம் எக் காரணம் கொண்டும் மீள வழங்கப்பட மாட்டாது அல்லது வேறு எந்தவொரு பரீட்சைக்காகவும் மாற்றீடு செய்யப்பட மாட்டாது.

08. விண்ணப்பிக்கும் முறை:

- 8.1 இதற்கான விண்ணப்பப்படிவம் இலங்கைத் தேர்வுத் திணைக்களத்தின் www.doenets.lk என்ற இணையதளத்தில் “our services” என்பதன் கீழ் உள்ள “Online Application – Recruitment Exams/E. B Exams” ஊடாக வெளியிடப்பட்டுள்ளதுடன், விண்ணப்பங்களை ஆன்லைன் (Online) முறையின் மூலம் மாத்திரமே சமர்ப்பிக்க முடியும். ஆன்லைன் விண்ணப்பங்களை ஏற்றுக்கொள்வது 2026, யூலை மாதம் 13 ஆம் திகதி மு.ப. 9.00 மணிக்கு ஆரம்பமாவதுடன், 2026 ஆகஸ்ட் மாதம் 13 ஆம் திகதி பி.ப. 9.00 மணிக்கு நிறைவடையும்.
- 8.2 விண்ணப்பதாரர்கள் தங்களது தனிப்பட்ட கோப்பில் (Personal File) இணைப்பதற்காக விண்ணப்பப்படிவத்தின் பிரதியொன்றை நிறுவனத் தலைவர்களிடம் ஒப்படைக்க வேண்டும் என்பதுடன், நேர்முகப்பரீட்சைக்கு அழைக்கப்படும் சந்தர்ப்பத்தில் நிறுவனத் தலைவரினால் சான்றளிக்கப்பட்ட விண்ணப்பப்படிவத்தின் பிரதியொன்றையும் சேவை உருதிப்படுத்தல் கடிதத் தையும் சமர்ப்பிக்க வேண்டும்.
- 8.3 விண்ணப்பங்களைச் சமர்ப்பிக்கும்போது இறுதி நாள் வரை தாமதிப்பதனால் ஏற்படும் எவ்விதமான பாதகமான சூழ்நிலைகளையும் விண்ணப்பதாரரே எதிர்கொள்ள வேண்டும்.
- 8.4 ஆன்லைன் (Online) தேர்வு விண்ணப்பப்படிவம் ஆங்கில மொழியில் மாத்திரமே பூர்த்தி செய்யப்பட வேண்டும். விண்ணப்பதாரரினால் ஆன்லைன் மூலம் சமர்ப்பிக்கப்பட்ட மென்பிரதி (Soft copy) செல்லுபடியாகும் விண்ணப்பமாக திணைக்களத்தினால் ஏற்றுக்கொள்ளப்பட்டதா/ ஏற்றுக்கொள்ளப்படவில்லையா என்பது, அமைப்பிற்குள் பிரவேசிப்பதற்குப் பயன்படுத்தப்பட்ட கைபேசி இலக்கத்திற்கு குறுஞ்செய்தி (SMS) மூலமாக அல்லது மின்னஞ்சல் (Email) முகவரிக்கு அறிவிக்கப்படும். ஆன்லைன் விண்ணப்பப் படிவத் தைப் பூர்த்தி செய்வதற்கு முன்னர், தேர்வுக்கு விண்ணப்பிப்பதற்காகத் தயாரிக்கப்பட்டுள்ள அறிவுறுத்தல் பத்திரிகையை (Instruction) பதிவிறக்கம் செய்து கொள்ளுங்கள். விண்ணப்பப்படிவத்தை நிரப்பும்போது அந்த அறிவுறுத்தல்களைத் திட்டவட்டமாகப் பின்பற்றுங்கள். விண்ணப்பப்படிவத்தின் அச்சிடப்பட்ட பிரதியைப் பெற்றுக் கொண்டதன் பின்னர் அதில் செய்யப்படும் எவ்வித திருத்தங்களும் செல்லுபடியாகும் திருத்தங்களாகக் கருதப்பட மாட்டாது. பூர்த்தி செய்யப்படாத விண்ணப்பங்கள் எவ்வித அறிவித்தலுமின்றி நிராகரிக்கப்படும்.
- 8.5 வர்த்தமானி அறிவித்தலில் குறிப்பிடப்பட்டுள்ள தகைமைகளைக் கொண்டவர்கள் மாத்திரமே

விண்ணப்பித்துள்ளனர் என்ற முன்கணிப்பின் அடிப்படையில், விண்ணப்பங்களை ஏற்கும் இறுதித் திகதிக்கு அல்லது அதற்கு முன்னர் உரிய தேர்வுக் கட்டணத்தைச் செலுத்தி, சரியாக விண்ணப்பங்களைச் சமர்ப்பித்துள்ள விண்ணப்பதாரர்களுக்கு தேர்வு ஆணையாளர் நாயகத்தினால் பரீட்சை அனுமதி அட்டைகள் ஆன்லைன் (Online) மூலம் மாத்திரமே வெளியிடப்படும். பரீட்சை அனுமதி அட்டைகள் வெளியிடப்பட்டவுடன், இலங்கைத் தேர்வுத் திணைக்களத்தினால் அது பற்றிய விபரம் இணையதள அறிவித்தல் மூலம் அல்லது விண்ணப்பதாரர்களுக்கு குறுஞ்செய்தி (SMS) மூலம் அறிவிக்கப்படும். தங்களது அனுமதி அட்டை கிடைக்கப்பெறாத விண்ணப்பதாரர் எவராவது இருப்பின், அறிவித்தலில் குறிப்பிட்டுள்ளவாறு அது தொடர்பாக இலங்கைத் தேர்வுத் திணைக்களத்தின் நிறுவன ரீதியான பரீட்சை ஏற்பாட்டுக் கிளையிடம் வினவ வேண்டும். அவ்வாறு வினவும்போது, விண்ணப்பதாரர்கள் தாம் விண்ணப்பித்த தேர்வின் பெயர், விண்ணப்பதாரரின் முழுப் பெயர், தேசிய அடையாள அட்டை இலக்கம் மற்றும் முகவரி ஆகியவற்றைச் சரியாகக் குறிப்பிட்டுத் தயாரிக்கப்பட்ட கோரிக்கைக் கடிதமொன்றை அறிவித்தலில் உள்ள மின்னஞ்சல் முகவரிக்கு அனுப்பி வினவுவது மிகவும் பயனுள்ளதாக அமையும். அவ்வாறு வினவும் சந்தர்ப்பத்தில், தேர்வுத் திணைக்களத்தினால் கோரப்படும் ஏதேனும் ஒரு தகவலை உறுதிப்படுத்துவதற்காக, பூர்த்தி செய்யப்பட்ட விண்ணப்பப்படிவத்தின் அச்சிடப்பட்ட பிரதியைத் தம்வசம் வைத்திருப்பது பிரயோசனமாக இருக்கும். அனுமதி அட்டையைச் சரிபார்த்து, அதில் ஏதேனும் திருத்தங்கள் இருப்பின் போதிய கால அவகாசத்துடன் தேர்வுத் திணைக்களத்தைத் தொடர்புகொண்டு, விண்ணப்பப்படிவத்திற்கு இணங்க உரிய திருத்தங்களைச் செய்து கொள்ள வேண்டும். பரீட்சை மண்டபத்திலோ அல்லது நேர்முகப்பரீட்சையின் போதோ திருத்தங்கள் கோரி சமர்ப்பிக்கப்படும் விண்ணப்பங்கள் பரிசீலிக்கப்பட மாட்டாது.

- 8.6 பரீட்சைக்கான அனுமதி அட்டையில் விண்ணப்பதாரரின் கையொப்பம் உறுதிப்படுத்தப் பட்டிருக்க வேண்டும். ஏதேனும் ஒரு அரசு நிறுவனத்திலிருந்து பரீட்சைக்கு விண்ணப்பிக்கும் விண்ணப்பதாரர் ஒருவர், தமது கையொப்பத்தை நிறுவனத் தலைவர் அல்லது அவரால் அதிகார மளிக்கப்பட்ட ஒரு பதவியணி அதிகாரியைக் கொண்டும், ஏனைய விண்ணப்பதாரர்கள் தங்களது கையொப்பத்தை பிரிவின் கிராம உத்தியோகத்தர், அரசு பாடசாலையொன்றின் அதிபர், சமாதான நீதவான், சத்தியப்பிரமாண ஆணையாளர், சட்டத்தரணி, பகிரங்க நோட்டாரி அல்லது பௌத்த விகாரையொன்றின் விகாராதிபதி அல்லது

நாயக்க தேவர் அல்லது ஏனைய மத வழிபாட்டுத் தலமொன்றிற்குப் பொறுப்பான அல்லது மதகுரு மார்களில் குறிப்பிடத்தக்க அந்தஸ்தைக் கொண்ட ஒருவரைக் கொண்டும் உறுதிப்படுத்திக் கொள்ள வேண்டும்

09. தேர்வுக்குத் தோற்றுவதல் :

(ஆ) விண்ணப்பதாரர் ஒருவர் தமக்கு ஒதுக்கப்பட்டுள்ள தேர்வு மண்டபத்திலேயே பரீட்சைக்குத் தோற்ற வேண்டும். ஒவ்வொரு விண்ணப்பதாரரும் பரீட்சை அனுமதி அட்டையில் தமது கையொப்பத்தை உறுதிப்படுத்தி, முதன்முறையாக அந்த மண்டபத்தில் தோற்றும் நாளில், அதனை அங்குள்ள தேர்வு மண்டப பொறுப்பதிகாரியிடம் ஒப்படைக்க வேண்டும். தமது கையொப்பம் உறுதிப்படுத்தப்பட்ட அனுமதி அட்டையைச் சமர்ப்பிக்க வேண்டும் என்பதுடன், அவ்வாறு அனுமதி அட்டை இல்லாமல் தேர்வுக்குத் தோற்றுவதற்கு அனுமதி வழங்கப்பட மாட்டாது. ஒவ்வொரு விண்ணப்பதாரரும் பின்பற்ற வேண்டிய விதிமுறைகளின் தொகுப்பு இந்த வர்த்தமானப் பத்திரிகையின் ஆரம்பத்தில் வெளியிடப்பட்டுள்ளது. பரீட்சை நடாத்துதல் மற்றும் முடிவுகளை வெளியிடுதல் தொடர்பாக பரீட்சை ஆணையாளர் நாயகத்தினால் விதிக்கப்படும் விதிமுறைகளுக்கு விண்ணப்பதாரர்கள் கட்டுப்பட வேண்டும். அவ் விதிமுறைகளை மீறினால், பரீட்சை ஆணையாளர் நாயகத்தினால் விதிக்கப்படும் தண்டனைக்கு அவர் உள்ளாக நேரிடும். பரீட்சை முடிவுகள் தொடர்பாக பரீட்சை ஆணையாளர் நாயகத்தின் தீர்மானமே இறுதியான தீர்மானமாகும்.

(ஆ) விண்ணப்பதாரர் ஒருவருக்கு பரீட்சை அனுமதி அட்டை வழங்கப்படுவது, அவர் பரீட்சைக்குத் தோற்றுவதற்கோ அல்லது பதவிக்கான தகைமைகளைப் பூர்த்தி செய்துள்ளதற்கோ ஆன ஒரு அங்கீகாரமாகக் கருதப்படக் கூடாது.

10. விண்ணப்பதாரர்களின் அடையாளம் :

பரீட்சை விண்ணப்பதாரர்கள் பரீட்சை மண்டபத்தில் தாம் தோற்றும் ஒவ்வொரு பாடத்திற்காகவும் பரீட்சை மண்டப பொறுப்பதிகாரி திருப்தியடையும் வகையில் தங்களது அடையாளத்தை உறுதிப்படுத்த வேண்டும். அதற்கு பின்வரும் ஆவணங்கள் மாத்திரமே செல்லுபடியாகும்.

- தேசிய அடையாள அட்டை
- செல்லுபடியாகும் கடவுச்சீட்டு
- செல்லுபடியாகும் இலங்கை ஓட்டுநர் உரிமம்

மேலும், பரீட்சை விண்ணப்பதாரர்கள் தங்களின் அடையாளத்தை உறுதிப்படுத்திக் கொள்ளக்கூடிய வகையில் முகத்தை மூடாமலும், மின்னணு தகவல்

தொடர்பு சாதனங்களை அணியவில்லை என்பதை உறுதிப்படுத்திக் கொள்ளக்கூடிய வகையில் இரு காதுகளையும் மூடாமலும் பரீட்சை மண்டபத்திற்குள் நுழைய வேண்டும். அவ்வாறு தங்களின் அடையாளத்தை உறுதிப்படுத்த மறுக்கும் எவரும் பரீட்சை மண்டபத்திற்குள் அனுமதிக்கப்பட மாட்டார்கள். மேலும், பரீட்சை மண்டபத்திற்குள் நுழைந்தது முதல் பரீட்சை முடிந்து அதிலிருந்து வெளியேறும் வரை முகத்தையும் இரு காதுகளையும் மூடாமல் இருக்க வேண்டும்.

11. தவறான தகவல்களை வழங்குவதற்கான தண்டனை :

விண்ணப்பப் படிவத்தைப் பூர்த்தி செய்யும் போது மிகவும் அவதானமாகவும் துல்லியமாகவும் தகவல்களை வழங்க வேண்டும். இந்தப் பரீட்சை விதிகளுக்கு அமைவாக விண்ணப்பதாரர் ஒருவர் தகுதியற்றவர் என பரீட்சைக்கு முன்னரோ, பரீட்சை நடைபெறும் போதோ அல்லது பரீட்சையின் பின்னரோ எந்தவொரு சந்தர்ப்பத்திலும் கண்டறியப்பட்டால் அவரது விண்ணப்பதாரர் தகைமை இரத்து செய்யப்படலாம். விண்ணப்பதாரர் ஒருவரால் சமர்ப்பிக்கப்பட்ட ஏதேனும் ஒரு தகவல் தவறானது எனத் தெரிந்தே சமர்ப்பிக்கப்பட்டுள்ளமை கண்டறியப்பட்டால், அல்லது ஏதேனும் ஒரு முக்கிய தகவலை அவர் தெரிந்தே மறைத்திருந்தால், அவரது நியமனத்தை இரத்து செய்ய நடவடிக்கை எடுக்கப்படும்.

12. பரீட்சை முறைமை மற்றும் பரீட்சை மொழி :

- பரீட்சையானது சிங்களம், தமிழ் ஆகிய மொழி மூலங்களில் நடத்தப்படும்
- விண்ணப்பதாரர் ஒருவர் தனது விண்ணப்பப் பத்திரத்தில் குறிப்பிட்டுள்ள பரீட்சை மொழி மூலத்தை பின்னர் மாற்றுவதற்கு அனுமதிக்கப்பட மாட்டார்.

13. ஆட்சேர்ப்பு முறை :

1. எழுத்து மூலப் பரீட்சை :

இவ்வறிவித்தலின் 01 ஆம் பந்தியின் (ii) ஆம் விடயத்தில் குறிப்பிடப்பட்டுள்ள பாடங்களைக் கொண்ட 02 வினாத்தாள்களைக் கொண்ட எழுத்து மூலப் பரீட்சையொன்று நடத்தப்படும். ஒவ்வொரு பாடத்திலும் சித்தியடைவதற்கு குறைந்தபட்சம் 40% புள்ளிகள் வீதம் பெறப்பட வேண்டும். விண்ணப்பதாரர்கள் அனைத்து வினாத் தாள்களுக்கும் தோற்றுவது கட்டாயமாகும்.

விடயங்கள் :

01. கணிதம் பற்றிய அடிப்படை அறிவு வினாத்தாள்
02. பாடவிதானம் சார்ந்த தொழில்நுட்ப வினாத்தாள்

எழுத்து மூலப் பரீட்சையின் பாடத்திட்டம்

பாடம் இலக்கம்	பாடம்	ஒதுக்கப் பட்ட நேரம்	புள்ளி கள்	சித்திப் புள்ளிகள் (குறைந்த பட்சம்)
01	கணிதம் பற்றிய அடிப்படை அறிவு வினாத்தாள்	02 மணித்தி யாலங்கள்	100	40%
02	பாடவிதானம் சார்ந்த தொழில்நுட்ப வினாத்தாள்	02 மணித்தி யாலங்கள்	100	40%

(அ) கணிதம் பற்றிய அடிப்படை அறிவு வினாத்தாள் :

இயற்கணிதம், வடிவவியல், திரிகோணமிதி தொடர்பான க.பொ.த. (சாதாரண தரம்) மட்டத்திலான

- 40 பலதேர்வு வினாக்கள். (புள்ளிகள் 2.5 x 40 = 100)
- கட்டுரை வடிவிலான விடைகள் எதிர்பார்க்கப்படும் வினாத்தாளைக் கொண்டதுடன், 07 வினாக்களுள் 05 வினாக்களுக்கு விடையளிக்க வேண்டும். (புள்ளிகள் 20 x 5 = 100)

(ஆ) பாடவிதானம் சார்ந்த தொழில்நுட்ப வினாத்தாள் :

பௌதிகவியல் மற்றும் இலத்திரனியல் ஆகிய பாடங்களுக்குரிய க.பொ.த. (உயர் தரம்) பரீட்சை மட்டம் மற்றும் அதுவரையிலான மின்சாரக் கோட்பாடுகள், அரைக்கடத்திகள், டிஜிட்டல் தொழில்நுட்பம், பல்வேறு தொடர்பாடல் மற்றும் தரவுப் பரிமாற்ற முறைகள் தொடர்பாக விண்ணப்பதாரரின் அறிவை மதிப்பிடுவதற்கான வினாக்களைக் கொண்டதாக அமையும்.

02. நேர்முகப் பரீட்சை :

(அ) எழுத்து மூலப் பரீட்சையின் அனைத்து வினாத்தாள்களுக்கும் தோற்றி, ஒவ்வொரு வினாத்தாள்க்கும் 40% இற்குக் குறையாமல் புள்ளிகளைப் பெற்ற விண்ணப்பதாரர்களுள் முன்னுரிமை அடிப்படையில் அதிக புள்ளிகளைப் பெற்ற, நிலவும் வெற்றிடங்களின் எண்ணிக்கைக்குச் சமனான விண்ணப்பதாரர்கள் நேர்முகப் பரீட்சைக்கு அழைக்கப்படுவர்.

(ஆ) அரசாங்க சேவை ஆணைக்குழுவினால் நியமிக்கப்படும் நேர்முகப் பரீட்சை சபையொன்றினால் விண்ணப்பதாரர்களின் அடிப்படைத் தகைமைகள் மற்றும் சான்றிதழ்கள் பரிசீலிக்கப்படும். நேர்முகப் பரீட்சைக்காக புள்ளிகள் எதுவும் வழங்கப்படமாட்டாது.

கவனிக்கவும் : நேர்முகப் பரீட்சையில் கலந்துகொள்வதானது நியமனத்தை வழங்குவதற்கான தகைமைகளைப் பூர்த்தி செய்ததாகக் கருதப்படமாட்டாது.

ஏதேனும் வெற்றிடங்களின் எண்ணிக்கையை அல்லது அனைத்து வெற்றிடங்களையும் நிரப்பாமல் இருப்பதற்கான அதிகாரம் நியமன அதிகாரிக்கு உண்டு.

14. எழுத்து மூலப் பரீட்சையில் சித்தியடைந்து, சாதாரண நேர்முகப் பரீட்சைக்குத் தகைமை பெற்ற விண்ணப்பதாரர்களின் எழுத்து மூலப் பரீட்சைப் புள்ளிகளின் முன்னுரிமை அடிப்படையில், வெற்றிடங்களின் எண்ணிக்கைக்குச் சமனான எண்ணிக்கையிலானவர்களை உள்ளடக்கித் தயாரிக்கப்பட்ட பெறுபேற்றுப் பட்டியல் பரீட்சை ஆணையாளர் நாயகத்தினால் வளிமண்டலவியல் பணிப்பாளர் நாயகத்திற்கு வழங்கப்படும். அதன் பின்னர், வளிமண்டலவியல் பணிப்பாளர் நாயகத்தின் இணக்கப்பாடு பெறப்பட்டதும், பரீட்சைக்குத் தோற்றிய அனைத்து விண்ணப்பதாரர்களுக்கும் பெறுபேற்றுப் பத்திரமொன்றைத் தபால் மூலம் அனுப்புவதற்கு அல்லது www.results.exams.gov.lk என்ற இணையத்தளத்தின்

ஊடாகப் பெறுபேறுகளை வெளியிடுவதற்கு இலங்கை பரீட்சைத் திணைக்களத்தினால் நடவடிக்கை எடுக்கப்படும்.

15. இதில் குறிப்பிடப்படாத ஏதேனும் விடயங்கள் இருப்பின், அது தொடர்பாக வளிமண்டலவியல் பணிப்பாளர் நாயகத்தினால் தீர்மானிக்கப்படும். அனைத்து விண்ணப்பதாரர்களும் இவ்வர்த்தமானப் பத்திரிகையில் குறிப்பிடப்பட்டுள்ள பொதுவான பரீட்சை விதிமுறைகளுக்கு அமையச் செயற்படுவதற்குக் கட்டுப்பட்டவர்களாவர்.

16. இந்த அறிவித்தலின் சிங்கள, தமிழ் மற்றும் ஆங்கில மொழிப் பாடங்களுக்கிடையில் ஏதேனும் முரண்பாடுகள் அல்லது இணக்கப்பாடற்ற தன்மைகள் காணப்படும் பட்சத்தில், அத்தகைய சந்தர்ப்பங்களில் சிங்கள ஊடக அறிவித்தலே சரியானதாகக் கருதப்பட்டு செயற்பட வேண்டும்.

ஏ. எல். கே. விஜேமான்சே,
பணிப்பாளர் நாயகம்,
வளிமண்டலவியல் திணைக்களம்.

வளிமண்டலவியல் திணைக்களம்,
பௌத்தாலோக்க மாவத்தை,
கொழும்பு 07,
2026.07.06.